

**Peretz, Isaac Leib.**

**S'brent : eynakter.**

**In: Geshikhtn un stsenes. Ale  
verk / fun Y.L. Perets ; Vol. 15.**

**[Wilno], 1925.**

**Pp. 321-338.**

BIBLIOGRAPHIC RECORD TARGET  
YIVO INSTITUTE FOR JEWISH RESEARCH

Master negative Storage Number Y-2005- 1915.11

**Peretz, Isaac Leib, 1851 or 2-1915.**

S'brent: eynakter.

In: Geshikhtn un stsenes / Y.L. Perets.

[Wilno] : Vilner farlag fun B. Kletskin, 1925

Pp. 321-338; 21 cm. Ale verk / fun Y.L. Perets ; 15.

1. Short stories, Yiddish.--lcsh 2. Yiddish drama.--lcsh  
I. Lithuania-Vilnius II. Peretz, Isaac Leib, 1851 or 2-1915. Works. 1920 ; 15.

ID : NXYH02-B3930  
CALL #: /24494

CC: 9114

DCF: [HBR]

Reduction ratio X 10.0

## ס' ברענט

(איינאקטער)

פערזאנען:

- שמריה — איבער זיבעציק.  
חנה-רויזע — זיין ווייב, א יאָר צוויי און צוואַנציק.  
דוד — שמריהס שטיף-זון.  
א ייד — אין פענסטער.

א בעל-בית'שע שטוב מיט א פיר אין הינטער-גרונט אין קיר אריין. אין קיר קעגן דער פיר אין שטוב רעכטס. פון פאָדער-גרונט און ארויף א קאסאָד, א פענסטער אין גאס אריין, א שאַנק און אין ווינקל — הויך אָנגעדרייגטע זעק מיט הבואה, לינקס — א באַנקי-בעטל הינטער א שפּאנישן ווענטל, צום פאָדער-גרונט צו אַפּן; צוויי הויך אויפגע-בעטע בעטן, אין דער מיט, אונטער א הענגל-לייכטער — א מיט מיט שטיין ארום. צייט: צו הקון שבעות.

## דוד

(ליגט אויסן באנקי-בעטל)

## שמריה

(ענדיקט דאס בענטשן)

## חנה-רויזע

(האָט געענדיקט, קוקט אומרוהיק צום שפּאַנישן ווענטל, דערנאָך צו שמריהן, נעמט וויער שטיל צוזאַמען די טעלער פון מיש, גייט אויף די נעגל צו דער קיר צו)

## שמריה

אדני עוז לעמו יתן, אדני יברך את עמו בשלום!

## א ייד

(קומט פון דרויסן צום פענסטער, ווארפט אן איראנישן בליק צום שפּאַנישן ווענטל, זוכט מיט די אויגן חנה-רויזען אין קיר, שמייכלט; דערנאָך הויך צו שמריהן) גוט יום-טוב, ר' שמריה...

## שמריה

(דרייט זיך צו אים אויס, אומרוהיק)

גוט יום-טוב, גוט יאָר...

## דער ייד

(מיט א בליק צום ווענטל)

ליבער אייער גאָסט! נישט געגאָנגען אפילו דאווענען?

## שמריה

אָזוי ליגט ער אין דער פינסטער... אפילו צו דער סעודה נישט געגאָנגען. (פון צאָרן באהערשט) אַ היים געקומען... אַ שותף צום הויז!

## חנה-רויזע

(וואָס האָט געוואָשן ס'געפֿעס ביי דער קיר, ויר אויסדרייענדיק מיט סאָוואָרף)

שמריה!

## דער ייד

נו, אַ שותף איז ער דאָך... איר האָט עס געקויפט מיט זיין מוטער, עליה השלום, דאָכט זיך, אייער דריטע ווייב... בשותפות? (פיווע) איר גייט צו תקון שבועות?

## שמריה

אודאי, וואָס איז די שאלה?

## דער ייד

כ'מיון, ווייל ס'איז שפּעט. (פיווע) איר גייט שוין, (אם)

## שמריה

(נאָכרויפנדיק)

ברעך די פיס! (סאָפּט שווער, פאַרוויכערט אַ ציגאַר, רופט) חנה-רויזע! (העכער) חנה-רויזעלע!

## חנה-רויזע

(שריינקומנדיק)

וואָס?

(בלייבט שטיין גיט ווייט פון טיר, ווישנדיק זיך געוועזן די הענט און פארטוך)

### שמריה

ווי געפעלט דיר מיין שטיף-זונדל און דיין שיער-נישט-געוועזענער...?

### חנה-רויזע

שמריה, ער הערט דאך יעדעס ווארט.

### שמריה

וואס? נישט אמת? נישט געשדכנט זיך צו דיר? - איינהאלד מוצאי יום צאל איך אים אויס זיין חלק און היידא!

### חנה-רויזע

אבער וואס האסטו פון מיר געוואלט?

### שמריה

פון דיר?

### חנה-רויזע

האסט דאך מיר גערופן.

### שמריה

און אז כ'האב גערופן, גייט מען צו גענטער. הע? און ווען א יונגעראמאן רופט דיר?

### חנה-רויזע

(צוגלייכנדיק)

ס'וואסער ווערט מיר קאלט.

### שמריה

מיר - דאס הארץ. (פיווע) כ'גיי צו תקין שבועות!

### חנה-רויזע

(דערשראקן)

גיט נישט! (כאפט וויד) כמאפעס, ס'וועט רעגענען...

### שמריה

(וואס האט אויף חנה-רויזע געקוקט א לאנגע וויילע סייט קאלטן חשד) שארט נישט! כ'בין נישט פון צוקער און כ'שמעק דיר גיט, ווי צוקער! (נאך א קורצער פיווע. צארגנדיק) און לייטן געלעכטער וויל איך נישט זיין... ס'דארף קיינער גיט וויסן. הערסט?

### חנה-רויזע

(זיך קוים איינהאלטנדיק פון וויינען)

קוועל גיט, שמריה, כ'בין אזוי קראנק...

### שמריה

נו... נו? פריצישקע קרענק, כ'וויל זאלסט דיר מארגן צו דער שול אנטון. הערסט? זאלסט מיר נישט פאר-שטערן דעם יום-טוב, ווי פסח! כ'וועל דיר ארויסגעבן די צירונג, דערנאך וועסטו א תירוץ האבן: כ'האב דיר נישט געוואלט וועקן! נעם דיר ארויס ס'קלייד... ס'נייע.

### חנה-רויזע

נאך וואס?

### שמריה

זאלסט גיין אין שול צריין, ווי א מענטש! ווי עס

פאסט פאר שמריה תבואה-סוחרס. גענוג חרפות און בושות  
געהאט פסח! - געגאנגען אין שול אריין אין דעם אלטן  
קליידל, אין וועלכן די קבצנישע קרובים האָבן זי אַרויסגע-  
פאָקט! פון פסח אַ תשעה באב געמאַכט! און אפשר האָסטו  
זיך מיט עפעס אַנדערש געפרייט.

### חנה-רויזע

איך? -

### שמריה

כ'ווייס? גענוג שמחה געהאט, אַז דו האָסט אייגענע  
מצות געגעסן!

### חנה-רויזע

(איראָניש)

אייגענע!

### דוד

(שפּרינגט אויף, האַלט זיך קוים איין און וועגט זיך צוריק)

### שמריה

אַלץ נישט פון מעות חטין!

(פויע)

### חנה-רויזע

וואָס ווילסטו פון מיין לעבן?

### שמריה

וואָס ווילט איר פון מיין לעבן? שווייגסט? ! כע-כע-כע.  
צנועה מיינע! ... כ'בעט דיך, אַז דער הימל שפּאַלט זיך,  
וואָס וואָלסטו געבעטן?

### חנה-רויזע

דעם טויט!

### שמריה

(נאָך אַ פּרווונדיקע פּויע)

פאר וועמען?

### חנה-רויזע

(אויסהאַלטנדיק דעם בליק)

פאר מיר...

### שמריה

אַזוי! ביסטו נאָך טאַקע אַ כשר-ווייב! - קריגסט אַ מתנה  
דערפאַר - צירונג. (עפנט דעם קאַסאָ, ווענדט) אַזוי, אַז מ'איז  
אַ געטריי ווייב! כע-כע-כע! (ארויסנעמנדיק) שנירלעך פערל!

### דוד

די ירושה פון ערשטן ווייב!

### שמריה

(גלייכצייטיק)

אַ פריצה. (ווי אומקערנדיק צום ווענטל) וואָס ברומט  
ער דאָרט, דער אַפיקורס? (צוריק צו חנה-רויזע). אַ פריצה  
מעג זיי טראָגן. (צום ווענטל) אָנגעגעסן זיך מיט טרפות,  
ברומט אין אים! (צו חנה-רויזע) אַ קונציק שלעסל מיט  
אַ ברייאַנטל. (צום ווענטל) הערסט? געהאַט אַ דין-תורה מיט  
אירע יורשים; מ'האַט עס מיר צוגעפּסקנט! (צו חנה-רויזע)  
אַ כראַפינע מעג עס טראָגן. נא, נעם, טראָג עס געוונטערהייט!



### חנה-רויזע

(נעמט און פארלירט פון דער האנט אויפן טיש ארויף די פערל)

### שמריה

אָסטראָזשנע! (ווכט ווייטער אין קאסאַרע, אַרויסנעמענדיק)  
און אָט אַוירינגלעך!

### דוד

(עטוואָס שטילער)

פון צווייטן!

### שמריה

אַפילו פאַרגרינט; נאָך יום-טוב אויספוצן; קרייד ב'ה  
פעלט ניט, און אחרון, אחרון חביב - קאַנסט דאָך לשון  
קודש - ער האָט דאָך דיך געלערנט? - אַ קייט און אַ זיגער.  
(דרייט זיך אויס צום ווענטל צו, רעדט נישט עפעס דור.)

### חנה-רויזע

שוין אַלע דריי ווייבער!

### שמריה

(דערהערט, דרייט זיך האַטשיק אויס)  
פאַסט דיר נישט? קיין איינציקע פון מיסט נישט אויפ-  
געהויבן! אַלע חתונה-קליידער און געדאַט. (ארויסנייענדיק)  
פאַרשטעק דעם לאָדן, כ'וועל דיר צוקלאַפן. (אָם)

### חנה-רויזע

(נייט צו צום פענסטער)

(פויזע)

### שמריה

(פון דרויסן נאָכן צוקלאַפן פון לאָדן)

שוין?

### חנה-רויזע

(וואָס האָט דעם נאָגל פון האַנט אַרויסגעלאָזט, מעכאַניש)  
שוין.

### דוד

(אָפּרוקנדיק דאָס ווענטל)

חנה-רויזע! ...

### חנה-רויזע

(דרייט זיך אויס דערשראָקן)

אָד! ...

### דוד

(אויסשנייענדיק)

וויילסט מיר אַפילו ניט ענטפערן?

### חנה-רויזע

(אָטעמט שווער, אָפּרייסנדיק ס'שיכט פון האַרז)

מען טאָר נישט, דוד.

### דוד

(פאַרוואונדערט)

וואָס?

### חנה-רויזע

כ'בין אַן אשת איש, נישט דאָס, וואָס געווען!

### דוד

וואָס איז מיט דיר, חנה-רויזע?

### חנה-רויזע

כאַטש דו קוועל מיך ניט, דוד!

(זי קאָן נישט אָפּרײַסן דעם בליק פֿון בענטש-ליבט, וואָס צאָנקט, טוקט זיך און פֿלאַמט אויף). ס'ווייל נישט שטאַרבן... ס'ווייל נישט אויסגיין... ס'מוז אָבער... אלע מוזן! (דאָס ליכטל פאַרלעשט זיך מיטן לעצטן אויפֿפלאַמען)

### דוד

חנה-רויזע!

### חנה-רויזע

און אין מיר צאָנקט און צאָנקט די נשמה יאָרן-לאַנג, יאָרן-לאַנג!

### דוד

(גייט אָפּ פֿון ווענטל)

קײן וואָרט פֿאַר מיר האָסטו נישט?

(גייט אויף און אָפּ איבער דער שטוב. פֿון זײַן נאָג צעווייגט זיך דער הענג-ליכטער. בײַ דעם שוואַכן ליכט פֿון דעם קיר-לעמפל טאַנצן אירום שאַטנעס אויף די ווענט. חנה-רויזע יאָגט זײ נאָך מיט פאַרשטאַרטע אויגן. דודס טריט ווערן האַכטיקער און וועקן זי פֿון שווערע געדאַנקען. זי זעט זיך און פאַ-ברעכט די הענט)

### חנה-רויזע

שוין דריי טעג און דריי נעכט אַזוי... אויף און אָפּ, אויף און אָפּ! (כאַטש זיך אָן ביים קאַפּ) משוגע צו ווערן! אויפֿן בלויון האַרץ טרעט ער מיר!

### דוד

(גייט צו צום ווענטל)

זאָגסט מיר עפעס, חנה-רויזע?

### חנה-רויזע

(איבערשראָקן)

ניין, ניין!

(פויע)

### דוד

(נאָך אַ וויילע)

וואָס האָסטו מיר געטאָן, חנה-רויזע? וואָס האָסטו אונז ביידע געטאָן?!

### חנה-רויזע

(מיט אַ קיר, אָן אַ קלאַנג)

וואָס ווילסטו פֿון מיר, דוד! האָב דו רחמנות אויף מיר!

### דוד

פאַרוואָס האָסטו מיר ניט געגלייבט, חנה-רויזע!

### חנה-רויזע

(זײַ פֿריער)

קוועל מיך ניט, דוד – גאָט איז מיין עדות! אַ שוואַכע בין איך... האָסטו מיך אַרגע אַרויסגעצויגן פֿון דער פינסטער. דערנאָך, אַז דו ביסט אַוועק, בין איך צוריק אַריינגעפאַלן אין דער פינסטערניש! – זײ האָבן מיך לייכט איבערגעוועלטיקט, איבערגעדייבערט... זײ האָבן מיר אויפֿן קאַפּ פלעקער געשלאָגן! נאָך געלערנט האָט ער דיר...



דאָרט פֿעלן קיין כּללות ניט... ער האָט דיר דען עפעס  
צוגעזאָגט? - ער שרייבט דען!

דוד

(עםפערט)

כ'האָב געשריבן! חנה-רויזע, כ'האָב געשריבן!

חנה-רויזע

האָט מען אונטערגעשלאָגן!... און אין דער פינסטערער  
אַרעמקייט... ווייס איך? און יעדער ביסן ברויט האָט  
געשטיקט, יעדער טרונק וואָסער געוואָרגן! פון קראַנקע  
קינדערס מויל אַוועקגענומען... און דו ווייסט - אַ שוואַכע  
בין איך; אַ מענטש אָן בלוט... אַ פּליג... איז געקומען די  
שפּין... (פּויע) אַ שוואַכע פּליג!

דוד

ווייל דו האָסט ניט געגלויבט, חנה-רויזע!

חנה-רויזע

אפשר... נאָר יעדער ביסן האָט געשטיקט, יעדער  
טרונק וואָסער - געוואָרגן... איז ער געקומען... אַרום און  
אַרום געשפינט אַלץ, אַרומגענומען! און דאָך בין איך איינע  
אַליין... איינע אַליין, אַ יתומה... און אָן כּח... בין איך  
אין פינסטערן קבר אַריינגעשפרונגען, איך בין אַליין שולדיק...  
ווען אַ פונק שכל... אַ פונק... און עס האָט זיך אָנגעהויבן  
אַ לעבן, אַ לעבן... שרעק, פיין, עקל... און נעכט...  
נעכט! דוד, איך בין גענוג באַשטראַפּט געוואָרן!

דוד

נישט דיין שטראַף וויל איך! באַפרייען וויל איך דיך,  
באַפרייען!

332

חנה-רויזע

ניין, ניין, דוד! געשטאַרבן, באַגראָבן! כ'האָב מורא  
פאַר דיר, דוד! איך דאַרף דיך גאָרנישט הערן, דוד...  
עס איז אַ זינד... אַ שרעקלעכע זינד! ער האָט מיר גאַנצע  
נעכט פון ספרים אַרויסגעלייענט... סאַראַן אַ גיהנום... מען  
הענגט אויף בריסטן... איבער אָנגעצונדענע סמאָלע, כ'האָב  
מורא פאַר דיר, דוד! פאַר דער זינד, פאַר גאָט!

דוד

(דערשראָקן)

וואָס האָט ער געמאַכט פון דיר, חנה-רויזע? וואָס טוט  
זיך עס? וואָרף פון דיר אַראָפּ זיין קללה, שאַקל דיך אָפּ,  
ווי פאַרפישופט ביסטו! וואָס טוט זיך מיט דיר, קרוין  
מיינע, חנה-רויזע, לעבן מיינע! נשמה מיינע!

חנה-רויזע

(קוקנדיק שטאַר אויף די שאַטנס)

ניין, נישט דיינע, נישט דיינע! אָן אשת איש בין  
איך, שמריהם בין איך... ער האָט מיך געקויפט...  
גענומען אַריין אין זיין שפינוועבעריי און ער נאָגט און  
נאָגט... נישט דיינע בין איך... דיינע, דוד, לעבט שוין  
גיט... ער האָט זי באַזידלט, באַשפּיגן, פאַרמאוסט, דערנאָך  
מיט די דאַרע הענט געוואָרגן, מיטן אַלטן פייער אין די אויגן  
מיר פון לייב אויסגעברענט. פאַרפאַלן!... ש מ ר י ה ס ווייב בין  
איך, אָן אשת איש... איך מוז אַנטלויפן פון דיר, דוד. (יוקט  
זיך הינטער ווייטעכטס אָפּ מיטן ביינקל צו די זעק אין ווינקל) און קוועל מיך  
נישט, דוד! רעד נישט, זיי דו מיין מלאך המות ניט! מאַך מיך  
כאָטש ניט זינדק! דיין קול איז אָנגעזאָפּט מיט זינד, דיין יעדעס  
וואָרט שטעכט מיך אין האַרץ, ווי אַ נאָדל... און איבער דער שטוב  
זיי ניט... איך טאָר אַפילו דיינע טריט ניט הערן! איך טאָר  
נישט און קאָן שוין ניט! איך האָב שוין קיין כּח ניט און

333

אזוי ווי דו גייסט, אזוי טאנצן ארום מיר די שטאטנס אויף די  
ווענט, זיי קריכן צו מיר! שטעקן צו מיר אויס לאנגע  
צונגען... לאנגע דארע הענט! זעץ דין אנדער, דוד!

#### דוד

(וועט זיך אויסן באנקיבעט, שפארט אן דעם קאפ אין מיר)  
און ווי לאנג איז, אז דו האסט פאר מיר קיין מורא  
ניט געהאט... ווי לאנג איז, אז מיר האבן זיך אזוי טריי  
געזעגנט... אין סקווער אויף דער באנק, געדענקסט; א קלארע  
נאכט געווען... געזעגנט האבן מיר זיך. מען וועט דין  
ארויסלאזן, האסטו מיר געטרייסט, וועסט צוריק קומען...  
אויפן אנגען אנגעשפארט ביסטו געזעסן... א שוואכע,  
א בלאסע, און שטיל געשמיכלט האסטו! א שטילער רהיקער  
גלויבן האט איבער דיין פנים געשיועבט... האסט אנגעשפארט  
דיין קאפ אן מיין אקסל; איך האב דין געקושט, און דיין  
פנים האט זיך גערויטלט, ווי א פרישער מארגנשטערן! און  
פון דינע אויגן, פון דינע גרונע טיפע שמאראגן, זענען  
גאלדענע שטראלן ארויס... געבליצט האבן זיי... מיר  
ביסטו געווארן און אראפגערוקט האט זיך דיין קאפ אויף מיין  
הארץ... ווי עס קלאפט! האסטו קוים הערנדיק געזאגט,  
און ווי זיס געציטערט האט דיין קול... און איבער דינע  
האר, איבער דיין העבאן-קרוין האבן וואונדערלעכע גלאנצן  
געציטערט. מיט א פארציטערטע האנט האב איך דינע  
הארנאדלען ארויסגענומען און דיין העבאן-קרוין האט זיך  
צעפלאכטן, ביז צו דער ערד אראפגעלאזט... איך האב מיט  
דער פלאכער האנט דינע האר געגלעט... פונקען זענען  
מיר פון אונטער דער האנט געפליגן.

#### חנה-רויזע

(וועקט זיך בעטנדיק)

שווייג, דוד, שווייג! דערמאן נישט דאס פארלירענע!  
עס טוט אזוי וויי!

#### דוד

(מיט פארוואורף)

און מיר האבן נישט גערעדט, חנה-רויזע! נאר דו  
האסט געוואוסט און געגלויבט!

#### חנה-רויזע

איך האב דיר דאמאלט געגלויבט, דוד, איך האב מיר  
דאמאלט אין ליכטיקן שטרייף געבאדן און א ליכטיקע נשמה  
געהאט! דו ביסט געווען ביי מיר, מיין הארץ האט דין אזוי  
נאענט געפילט, און מיין נשמה איז צו דיר געפליגן, ווי פון  
ווינט און רעגן א שוואכע טויב אין היימישן טויבענשלאג אריין!

#### דוד

(דערפרייט)

דער טויבנשלאג איז אפן חנה-רויזע! דו ביסט מיין!

#### חנה-רויזע

ניין, ניין! דיין חנה-רויזע איז געשטאָרבן... שמריהס  
אשת איש לעבט!... אין קבר לעבט זי, אין פינסטערן  
קבר... באַוידלט, באַשטיגן... מיינע אויגן ווארפן שוין  
קיין שטראלן ניט, איך האב זיי אויסגעוויינט... איך האב  
שוין נישט קיין העבאן-קרוין... אפגעשניטן האט מען זי און  
ער האט די האר מיט די שטראלן, מיט די גלאנצן עמעצן  
פאר א שייטל פארקויפט, איך טראָג א האר-באָנד! פארלאָשן  
איז געוואָרן דער גאלדענער שטרייף און א פינסטערניש האט  
מיר פארשלינגען!

#### דוד

איך וויל דין צוריק אין דער ליכט אריינציען!  
(פון דרויסן הערט זיך א ווינט, וואָס ווערט וואָס אַמאָר שטארקער,  
רעכטס צימערט און קלאַפט דער לאָדן)

ניין, ניין, דוד! - הערסט, איך האָב מורא, דוד!  
איך שרעק מיך - פאַר דיר, פאַר אים, פאַר דער וועלט...  
פאַר אלע... נאָך מער פאַר גאָט!

דוד

גאָט איז אַ גוטער, חנה רויזע.

חנה-רויזע

(שאַקלט מיטן קאָפּ)

דיין גאָט, דער באַשעפער פון דיין וועלט... דיין  
וועלט איז פאַר מיר אַ גאָרטן מיט רויזן געווען... פלאַמענדיקע  
רויזן... און ווייסט אויך... און פיל בלויע, בלויע שטילע  
ברידערלעך... און בלוי איז געווען, און לייטזעליק דער  
הימל איבערן קאָפּ... מיט מיליאָנען לייטזעליקע אויגעלעך  
האָט גאָט אַראָפּגעקוקט אויף דער וועלט... און האָט אין  
גאָרטן די בלומען געבענטשט, און אַ ווינטל האָט אין גאָטס  
נאָמן געבלאָזן: ליבט אייך, ליבט! גאָט וויל אַזוי, גאָט  
הייסט אַזוי! אויף דעם האָט ער דעם גאָרטן געוויס באַשאַפן -  
דאָס אַלץ, דוד, איז חרוב ונחרב געוואָרן - אַן אשט איש  
בין איך - - - אַ פליג אין זיין נעץ, אין זיין נעץ, אין זיין  
שפינוועבס! און ער ויצט איבער מיר און יאָגט, און יאָגט...  
גאַנצענע טעג, גאַנצענע נעכט... ער האָט מיר די פריערדיקע  
נשמה אויסגענאָגט! און פון גן-עדן בין איך פאַרוואָגלט  
געוואָרן! - איך בין זיין, און אין זיין וועלט לעב איך, אין  
זיין גיהנום! און אונטער מיר ברענט דער גיהנום און  
איבער מיר איז אַרויסגעצויגן אַ קאַלטער שטיינערנער הימל...  
און אַרום מיר טאַנצן זיינע שאַטנס, זיינע שדים! גאַנצע טעג,  
גאַנצע נעכט האָט ער עס מיר בלאָס און פינסטער געמאַכט -  
און פון צווישן די שפאַלטן פון אייזערנעם הימל קוקט אַראָפּ  
אַ בייזער גאָט! ער טרייסט ניט, ער שילט! ליבן הייסט ער  
גייט! מיט שאַרפע אויגן, ווי מיט בליצן פון חלפים קוקט

336

ער דעם אַרעמען מענטש אין האַרץ אַריין און פאַרשט און  
שטראָפּט - פאַר יעדער סעקונדע גליק שטראָפּט ער! דער  
ווינט שטאַרקט זיך, הערסט! דאָס פאַרשט ער! דאָס פרעגט  
ער! אַזוי רעדט ער צום אַרעמען פאַריחומטן, שוואַכן  
מענטש! פון שטורם אַרויס! (עס דונערט) און שוין! ער האָט  
אַ זונה געפונען און שטראָפּט. אומר ועושה! -

דוד

חנה-רויזע!

חנה-רויזע

(מיט צאָרן)

שווייג, אַז ער רעדט! (דער ווינט רייסט אויף דעם לאַרן  
פון פענסטער רעכטס. עס באווייזן זיך פלאַמען. מיט שרעק) פלאַמען  
קומען צו מיר, דוד, פלאַמען!

דוד

(לויפט צו צום פענסטער אַרויס, עס הערן זיך גלאַקן פון גאָס)

חנה-רויזע

(שפּרינגט אָפּ לוינקס)

עס קלינגט! די טומאה קלינגט! דער גיהנום! נאָך  
מיין פאַרזינדליקער נשמה קלינגט מען... איך גיי פון דער  
וועלט! איך גיי און אָן אַ וואָרט אין מויל... אָן וידוי! און  
אַזוי פאַרזינדליקט, דוד, ראַטעווע מיך, דוד. (נייענדיק צו  
אים מיט אויסגעשטרעקטע הענט) נאָך דיך איינעם האָב איך אויף  
דער וועלט, נאָך דיך איינעם!

דוד

(ווענדט זיך פון פענסטער, איילט צו איר)

נישט ווייט ברענט!

337

שמריה

(אריינקומענדיק מיט צעשפרייטע הענט, וואָס לאָזן זיי נישט צוזאַמען קומען)  
דאָ, דאָ ברענט! ס'גיהנום ברענט!

(רשער פאַרהאַנג)